

## मोदी को 'गोडसे' से 'गांधी' बना रहे उद्यमी

राज्य मुख्यालय | प्रमुख संवाददाता  
केंद्रीय कोयला मंत्री श्रीप्रकाश जायसवाल ने कहा कि राज्य सरकारों से फायदे के लिए देश-दुनिया के पूंजीपतियों को नाथूराम गोडसे को महात्मा गांधी कहने से गुरेज नहीं हैं। गुजरात की नरेन्द्र मोदी सरकार की ओर से आयोजित 'वाइब्रेन्ट गुजरात' में उद्योगपतियों द्वारा मोदी की तारीफ में कही बातों का हवाला देते हुए जायसवाल ने यह टिप्पणी की।

जायसवाल ने यूपी की समाजवादी स्वास्थ्य सेवा के तहत चल रही एम्बुलेंस सेवा का जिक्र करते हुए आरोप लगाया कि यह एक पार्टी का प्रचार है जो गलत है क्योंकि यह सेवा एनआरएचएम के तहत केन्द्र से भेजे गए धन से चलाई जा रही है। गन्ना संस्थान में कांग्रेस व स्वयंसेवी संस्था एसईई की ओर से '12वीं पंचवर्षीय योजना और मुसलमान' विषयक संगोष्ठी में उन्होंने इशारों में नरेन्द्र मोदी की तुलना गोडसे से करते हुए कहा कि गुजरात में



गन्ना संस्थान में रविवार को आयोजित गोष्ठी में केंद्रीय कोयला मंत्री श्रीप्रकाश जायसवाल

### बोले श्रीप्रकाश

- '12वीं पंचवर्षीय योजना व मुसलमान' विषयक संगोष्ठी में की शिरकत
- समाजवादी स्वास्थ्य सेवा पर सवाल उठाए

उद्योगपतियों ने जिस तरह महिमामंडन किया वह 'गोडसे' व 'गांधी' को एक बराबर पर खड़ी करने वाली है। शायद इसलिए क्योंकि, 'वृंदावन में रहना है तो

राधे-राधे कहना है।' कांग्रेस के प्रदेश अध्यक्ष डॉ.निर्मल खत्री ने कहा कि अल्पसंख्यकों की तरक्की के जो बिन्दु 12वीं पंचवर्षीय योजना में शामिल नहीं किए गए हैं उन्हें शामिल कराने का प्रयास होगा। पूर्व प्रदेश अध्यक्ष रीता बहुगुणा जोशी ने कहा कांग्रेस ही अल्पसंख्यकों के लिए लड़ रही है। डॉ. सईदा हमीद ने आजमगढ़ के बरसों पुरानी शिबली डिग्री कालेज को विवि का दर्जा दिलाने जाने का मांग पत्र जायसवाल को सौंपा।